
वित्त विभाग 


संकल्प 

22 दिसम्बर 2016 
विषयः- सातवें केन्द्रीय वेतन आयोग की अनुशंसा के आलोक में केन्द्रीय कर्मियों की भाँति , राज्य 

कर्मियों को वेतन / भत्तों पर अनुशंसा देने हेतु राज्य वेतन आयोग के गठन के सम्बन्ध में । 


राज्य के कर्मियों/पेंशनधारियों को केन्द्रीय कर्मियों /पेंशनधारियों की भाँति पुनरीक्षित वेतनमान/पेंशन के 
पुनरीक्षण हेतु एक आयोग का गठन किया जाता है , जिसका स्वरूप निम्न प्रकार होगा : 
(1 ) श्री जी० एस० कांग , पूर्व मुख्य सचिव , बिहार 

अध्यक्ष 
(2 ) श्री राहुल सिंह , भा०प्र०से० , सचिव ( व्यय ), वित्त विभाग। 

सदस्य सचिव 
( 3 ) श्री विनय कुमार , भा०प्र०से० , सचिव , ग्रामीण कार्य विभाग 

सदस्य 
2. अध्यक्ष के लिए वेतन/ सुविधाओं का निर्धारण अलग से किया जाएगा । सदस्य सचिव/ सदस्य अपने 
विभागीय कार्यों के अतिरिक्त वेतन आयोग का कार्य करेंगे। 

3. राज्य वेतन आयोग के लिए विचार के बिन्दु (Terms of Reference) निम्नलिखित होंगे : 
( क ) केन्द्र सरकार द्वारा केन्द्रीय कर्मियों के लिए स्वीकृत वेतन/पेंशन पुनरीक्षण के आलोक में राज्य 

कर्मियों को वेतन/पेंशन पुनरीक्षण के सम्बन्ध में अनुशंसा , 
( ख ) केन्द्र सरकार द्वारा केन्द्रीय कर्मियों को भत्ता दिए जाने के सन्दर्भ में जो निर्णय लिया जाएगा , 

उसके आलोक में राज्य कर्मियों के सन्दर्भ में अनुशंसा , 
ऐसे मामले जिनके सम्बन्ध में माननीय सर्वोच्च / उच्च न्यायालय का कोई आदेश हो / राज्य 
सरकार द्वारा प्रस्तावित हो , इत्यादि के सम्बन्ध में अनुशंसा , 

4. आयोग के कार्यालय के लिए अनुसचिवीय एवं सचिवालय कर्मियों की प्रतिनियुक्ति वित्त विभाग द्वारा 
की जाएगी। सेवानिवृत कर्मियों को भी इस कार्य हेतु संविदा पर नियोजित किया जा सकेगा। 

5 . आयोग के आवासन के लिए भवन निर्माण एवं आवास विभाग द्वारा स्थान उपलब्ध कराया जायेगा । 
6. आयोग अपना प्रतिवेदन तीन माह के अंतर्गत समर्पित करेगी । 

7. राज्य वेतन आयोग के अनुशंसा पर विचार कर राज्य सरकार वेतन पुनरीक्षण के विषय पर समुचित 
निर्णय लेगी । 
आदेश : - आदेश दिया जाता है कि इस संकल्प की प्रति राज्य वेतन आयोग के अध्यक्ष/ सदस्य सचिव/ 

सदस्य / राज्यपाल के प्रधान सचिव / मुख्यमंत्री के प्रधान सचिव राज्य सरकार के सभी विभाग / सभी 
विभागाध्यक्ष/ निबंधक , पटना उच्च न्यायालय / सचिव , बिहार विधान सभा / सचिव , बिहार विधान 
परिषद / सभी प्रमण्डलीय आयुक्त / सभी जिला पदाधिकारी / महालेखाकार , बिहार , पटना / सभी मंत्री एवं 
राज्यमंत्री के आप्त सचिवों को सूचनार्थ एवं आवश्यक कार्रवाई हेतु प्रेषित की जाय । 
आदेश दिया जाता है कि इस संकल्प का प्रकाशन सर्वसाधारण की जानकारी हेतु बिहार 
गजट के असाधारण अंक में किया जाय । 

बिहार - राज्यपाल के आदेश से , 

राहुल सिंह , 
सचिव (व्यय )। 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

